

25-1-2020 ലെ സ.ഉ.(കെ)നമ്പർ 14/2020/ക്രഷി പ്രകാരം അംഗീകാരം നൽകിയ കേരഫെഡിലെ സ്റ്റാഫ് പാറ്റേണിന് അനുസൃതമായി കേരഫെഡ് മാനേജിംഗ് ഡയറക്ടർ സമർപ്പിച്ച കരട് റിക്രൂട്ട്മെന്റ് റൂൾ, ജോലി സ്വഭാവത്തിനും ഉത്തരവാദിത്തങ്ങൾക്കനുസരിച്ചും ഫാക്ടറികളുടെ സുഗമമായ നടത്തിപ്പിന് അനുസൃതമായും ഭരണനിർവ്വഹണത്തിന് അത്യന്താപേക്ഷിതമായ ഭേദഗതികൾ സഹിതം Draft Recruitment (Qualification and Method of Appointment) Rules for Kerafed-2020 തയ്യാറാക്കുകയും, അതിന്മേൽ ആസൂത്രണ-സാമ്പത്തികകാര്യ, ഉദ്യോഗസ്ഥ ഭരണപരിഷ്കാര, ധനകാര്യ, നിയമ വകുപ്പുകളുടെ അഭിപ്രായം തേടുകയും ചെയ്തിരുന്നു. നിയമന ചട്ടരൂപീകരണത്തിന്റെ അന്തിമ ഘട്ടമെന്ന നിലയിൽ കരട് ചട്ടത്തിന്മേൽ കേരള പി.എസ്.സി.-യുടെ ഉപേദശം തേടുന്നതിനുള്ള നടപടികൾ സ്വീകരിച്ചുവരുന്നു.

എൽ.ഡി.ടൈപ്പിസ്റ്റ് തസ്തികയിലെ നിയമനം

57 (4781) ശ്രീ. എ. എൻ. ഷംസീർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാന സർക്കാർ കഴിഞ്ഞ അഞ്ച് വർഷത്തിനുള്ളിൽ എൽ.ഡി. ടൈപ്പിസ്റ്റ് തസ്തികയിൽ എത്ര പേർക്ക് നിയമനം ലഭ്യമാക്കിയിട്ടുണ്ടെന്ന് ജില്ല തിരിച്ച് വ്യക്തമാക്കാമോ?

26-5-2016 മുതൽ 20-5-2021 വരെ എൽ.ഡി.ടൈപ്പിസ്റ്റ് തസ്തികയിൽ പി.എസ്.സി. നൽകിയിട്ടുള്ള നിയമന ശിപാർശകളുടെ വിവരങ്ങൾ അനുബന്ധമായി ചേർക്കുന്നു*.

(ബി) പുതിയ എൽ.ഡി. ടൈപ്പിസ്റ്റ് തസ്തികകൾ സൃഷ്ടിക്കുന്നത് പരിഗണനയിലുണ്ടോ; എങ്കിൽ ആയതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ?

ഇപ്പോൾ പരിഗണനയിലില്ല.

പാർട്ട് ടൈം/ഫുൾടൈം, കണ്ടിജന്റ് ജീവനക്കാരുടെ നിയമനം

58 (4782) ശ്രീ. പി. ടി. തോമസ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഗവൺമെന്റ് സെക്രട്ടേറിയറ്റിൽ പാർട്ട് ടൈം/ഫുൾടൈം, കണ്ടിജന്റ് ജീവനക്കാരെ ലാസ്റ്റ് ഗ്രേഡ് റിഭാഗത്തിൽ ഉൾപ്പെടുത്തിയിട്ടുണ്ടോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഗവൺമെന്റ് സെക്രട്ടേറിയറ്റിലെ പാർട്ട് ടൈം കണ്ടിജന്റ് ജീവനക്കാരെ ലാസ്റ്റ് ഗ്രേഡ് വിഭാഗത്തിൽ ഉൾപ്പെടുത്തിയിട്ടില്ല. ഫുൾ ടൈം കണ്ടിജന്റ് ജീവനക്കാർ ലാസ്റ്റ് ഗ്രേഡ് വിഭാഗത്തിലാണ് ഉൾപ്പെട്ടിട്ടുള്ളത്.

(ബി) പാർട്ട് ടൈം/ഫുൾടൈം, കണ്ടിജന്റ് ജീവനക്കാരുടെ നിയമന രീതിയും പ്രൊമോഷനും എങ്ങനെയാണ് വിശദീകരിക്കാമോ?

പാർട്ട് ടൈം കണ്ടിജന്റ് ജീവനക്കാരുടെ നിയമനം പാർട്ട് ടൈം കണ്ടിജന്റ് സർവ്വീസ് സ്പെഷ്യൽ റൂൾസ് ചട്ടം 3 പ്രകാരം എംപ്ലോയ്മെന്റ് എക്സ്ചേഞ്ച് മുഖേന നേരിട്ടാണ് നടത്തുന്നത്. പാർട്ട് ടൈം ജീവനക്കാർക്ക് അതത് ഫുൾ ടൈം തസ്തികകളിലേയ്ക്ക് പ്രൊമോഷൻ അർഹതയുണ്ട്. ഫുൾടൈം കണ്ടിജന്റ് ജീവനക്കാരെ പാർട്ട് ടൈം ജീവനക്കാരിൽ നിന്നും പ്രൊമോഷൻ വഴിയോ ഇത്തരത്തിൽ യോഗ്യതയുള്ളവരില്ലാത്തപക്ഷം എംപ്ലോയ്മെന്റ് എക്സ്ചേഞ്ച് മുഖേന നേരിട്ടോ ആണ് നിയമിക്കുന്നത്. ഫുൾ ടൈം കണ്ടിജന്റ് ജീവനക്കാർക്ക് തസ്തികമാറ്റം വഴി ടെലഫോൺ കം കമ്പ്യൂട്ടർ കം ഫോട്ടോകോപ്പിയർ ക്ലീനർ, ബൈൻഡർ, ലിഫ്റ്റ് ഓപ്പറേറ്റർ, ഡ്യൂപ്ലിക്കേറ്റിംഗ് മെഷീൻ ഓപ്പറേറ്റർ, ട്രാഫിക് വാർഡൻ, സ്റ്റോർ അറ്റൻഡന്റ്, കോൺഫെറൻസ് ഹാൾ വാച്ച് മാൻ എന്നീ തസ്തികകളിലേയ്ക്ക് നിയമനം നൽകി വരുന്നു.

സെക്രട്ടേറിയറ്റ് സബോർഡിനേറ്റ് സർവ്വീസ്

59 (4783) ശ്രീ. തോമസ് കെ. തോമസ്:

ശ്രീ. രാമചന്ദ്രൻ കടന്നപ്പള്ളി:

ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സെക്രട്ടേറിയറ്റ് ലാസ്റ്റ് ഗ്രേഡ് കാറ്റഗറിയിൽ സബോർഡിനേറ്റ് സർവ്വീസ് നടപ്പാക്കുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ;

&

(ബി) എന്നുമുതൽ ഇത് നടപ്പാക്കാൻ കഴിയുമെന്നാണ് പ്രതീക്ഷിക്കുന്നത്?

ലാസ്റ്റ് ഗ്രേഡ് സർവ്വീസിലുൾപ്പെട്ടിരുന്ന സെക്രട്ടേറിയറ്റിലെ ഓഫീസ് അറ്റൻഡന്റ് തസ്തിക 3-2-2016-ലെ സ.ഉ.(പി)നമ്പർ 8/2016/പൊഭവ. പ്രകാരം സെക്രട്ടേറിയറ്റ് സബോർഡിനേറ്റ് സർവ്വീസിൽ ഉൾപ്പെടുത്തിയിട്ടുണ്ട്. ലാസ്റ്റ് ഗ്രേഡ് കാറ്റഗറിയിൽ വരുന്ന സെക്രട്ടേറിയറ്റിലെ മറ്റുള്ള തസ്തികകൾ സെക്രട്ടേറിയറ്റ് സബോർഡിനേറ്റ് സർവ്വീസിൽ ഉൾപ്പെടുത്തുന്നതുമായി ബന്ധപ്പെട്ട ശുപാർശകളൊന്നും തന്നെ നിലവിൽ സർക്കാരിന്റെ പരിഗണനയിലില്ല.